

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

30 oktyabr 2020-ci il № 74 (2492)

Qiyməti 30 qəpik

Prezident İlham Əliyev:
Azərbaycan-Türkiyə
birliyi və strateji müttəfiqliyi
birgə söylərimizlə bu gün
ən yüksək səviyyədədir

Azərbaycan Prezidenti İlham Əliyev 29 Oktyabr - Respublika Günü münasibətilə Türkiyə Prezidenti Rəcəb Tayyib Ərdoğana təbrik məktubu göndərmişdir.

AZƏRTAC xəbər verir ki, məktubda deyilir: "Biz Türkiyə Respublikasının əldə etdiyi nailiyyətləri daim böyük məmnunluqla izləyir, uğurlarına öz uğurlarımız qədər sevinirik. Son illər ərzində qardaş ölkəniz siyasi, iqtisadi, sosial, hərbi, texnoloji cəhətdən hərtərəfli inkişaf nümayiş etdirərək dünya miqyasında müstəqil siyasət yürüdən güc mərkəzinə çevrilmişdir. Bütün bu nailiyyətlərdə şəxsən Sizin misilsiz rolunuz və əvəzsiz xidmətləriniz vardır. Qardaş xalqınızın Sizə bəslədiyi böyük inam və etimad ölkənizin rifahı naminə həyata keçirdiyiniz siyasətə verilən ən yüksək qiymətdir".

Dövlətimizin başçısı qeyd edib ki, xalqlarımızın iradəsindən və orta q mill-mənəvi dəyərlərindən qaynaqlanan Azərbaycan-Türkiyə birliyi və strateji müttəfiqliyi birgə söylərimizlə bu gün ən yüksək səviyyədədir. Dünyada bənzəri olmayan bu dostluq və qardaşlıq münasibətləri regionda sülhə, təhlükəsizliyə və əməkdaşlığa xidmət edən, siyasi və iqtisadi proseslərə istiqamət verən mühüm amilə çevrilmişdir.

"Ermənistan-Azərbaycan münasibəti ilə bağlı ortaya qoyduğunuz qəti və birmənalı mövqe, haqq işimizə verdiyiniz tərəddüdsüz dəstək həmrəyliyimizin bariz nümunəsidir və xalqımız üçün olduqca dəyərlidir. Azərbaycan da öz növbəsində bütün məsələlərdə qardaş Türkiyənin yanında dır.

Əminəm ki, gələcək nəsillərə ən böyük əmanətimiz olan sarsılmaz Azərbaycan-Türkiyə birliyi və qardaşlığı "Bir millət, iki dövlət" şüarına uyğun olaraq bundan sonra da yüksələn xətt üzrə inkişaf edəcək və güclənəcəkdir", - deyərək Azərbaycan Prezidenti bildirdi.

Prezident İlham Əliyev Prezident Rəcəb Tayyib Ərdoğana möhkəm cansağlığı, işlərində uğurlar, qardaş Türkiyə xalqına daim əmin-amanlıq və firavanlıq arzulayıb.

Vətən müharibəsindən reportaj

Hər döyüşün qələbədi, Azərbaycan əsgəri!...



Vətən müharibəsi xalqın müharibəsidir...

Ordumuzun bütün cəbhə boyu hücumu davam edir.

Döyüş bölgəsinə bu gözəl informasiyaların işığında gedirəm. Bilirəm ki, bir azdan əsgərlərlə döyüşlərdən, qələ-

bələrdən danışacağıq və eşidəcəklərim könülümü tələndirəcək. Sentyabrın 27-dən başlayan Vətən müharibəsi Azərbaycan Ordusunun qələbələri ilə uğurla davam edir. Neçə-neçə kəndin, mühüm strateji yüksəkliyin, Suqovu-

şanın, Hadrut qəsəbəsinin, Cəbrayıl, Füzuli, Zəngilan və Qubadlı şəhərlərinin işğaldan azad edilməsi hər bir vətəndaşın ruhunu vətənsəverliyi qədərincə kükrədir. Azərbaycan Respublikası Prezidentinin xalqa hər müraciəti bu

sevgini daha da dönməzləşdirir. Xalq hər qələbəni Böyük Qələbənin tərkib hissəsi bilir. Xalq onu da bilir ki, bu qələbələr son döyüşün qələbələridir; son döyüş Böyük Qələbə ilə nəticələniləcək...

(Ardı 3-cü səhifədə)

Prezident İlham Əliyev: Bizim hərbi əməliyyatlara başlamamız siyasi və hərbi xarakterli hadisələrin gedişi ilə bağlıdır

Xəbər verdiyimiz kimi, Azərbaycan Respublikasının Prezidenti İlham Əliyev oktyabrın 26-da İtaliyanın Rai-1 televiziya kanalına müsahibə verib. AZƏRTAC müsahibəni təqdim edir.

- Hər vaxtınız xeyir, cənab Prezident. Xahiş edirəm deyin, yeni sülh barışıqı, bu yeni atəşkəs qüvvədə olacaqmı? Səhv etmərsə, bu, artıq üçüncü atəşkəsdir.

- Hər şey Ermənistanın özünü necə aparacağından asılı olacaq. Ona görə ki, ilk iki atəşkəs məhz Ermənistan tərəfindən pozulub. Humanitar müləhizələrə əsaslanan birinci atəşkəsdən sonra 24 saat ərzində Ermənistan atəşkəsi pozdu. Özü də vəhşicəsinə, gecə vaxtı Gəncə şəhərinə ballistik raket atmaqla. Birinci atəşlər nəticəsində 10 nəfər həlak oldu, xeyli insan yaralandı. Sonra onlar daha bir dəfə, yenə gecə vaxtı Gəncəyə zərbə endirdilər. Bu dəfə qurbanların sayı daha çox oldu. Ona görə də biz cavab verməyə məcbur idik.

İkinci atəşkəsə gəldikdə isə bizdə atəşkəsin Ermənistan tərəfindən pozulmasının xronologiyası var. Onlar təyin edilmiş atəşkəs saatından düz 2 dəqiqə sonra atəşkəsi pozdular. Bu gün saat 08.00-dan yeni atəşkəs qüvvəyə minib. İndi Bakıda səhər saat 10.00-dir. Saat 8-dən təxminən 3-4 dəqiqə sonra Tərtər şəhərinə yenidən bir neçə mərmə atılıb. Biz buna cavab vermirik. Ümid edirik ki, bu, təsadüfən olub. Lakin əgər bu, davam etsə, təbii ki, biz adekvat cavab verməyə məcbur olacağıq.

- Cənab Prezident, sentyabrın axırlarında Sizin hərbi əməliyyatlara başlamazınıza, əslində, nə səbəb olmuşdu? Nə üçün belə oldu?

- Bu, siyasi və hərbi xarakterli hadisələrin gedişi ilə bağlıdır. Əsas səbəb ondan ibarətdir ki, Ermənistan danışıqlar prosesini hər vasitə ilə pozmaq istəyirdi. Ermənistanın yeni hökuməti dəfələrlə bəyan etmişdi ki, baza prinsipləri ondan ötrü qəbul edilməzdir, o, işğal edilmiş ərazilərin birçə qarışını belə qaytarmağa hazır deyil. Bu isə baza prinsiplərinə ziddir. Baş nazir bəyan edirdi ki, Azərbaycan danışıqları Ermənistan ilə deyil, qondarma "Dağlıq Qarabağın" rəhbərləri ilə aparmalıdır. Bu, həm bizim üçün, həm də ATƏT-in Minsk Qrupu üçün qəbul edilməz idi. Baş nazir, həmçinin bəyan edirdi ki, "Qarabağ Ermənistandır və nöqtə". Bununla da o, danışıqlar prosesini tamamilə pozmuşdu. Son bir ildə praktiki olaraq, danışıqlar aparılmayıb və Ermənistan bunun təqsirini bizim üzərimizə yıxmaq üçün üç dəfə təxribat cəhdi göstərdi - iyul ayında sərhəddə, avqust ayında təxribat qrupu göndərildi və sentyabr ayında bizim dinc şəhərlər atəşə tutuldu. Onlar yə-



qin düşündükdülər ki, biz bu dəfə də təmkin göstərəcəyik, lakin belə olmadı. Biz onlara əlavə cavab verdik ki, indi onlar təəssüflənirlər.

- Elə isə Siz öz hərbi əməliyyatlarınızı hansı şərtlər daxilində dayandırmağa razı olacaqsınız? Siz dəfələrlə demisiniz ki, Ermənistan tərəfindən konstruktiv yanaşma zəruridir. Konstruktiv yanaşma necə olmalıdır?

- Konstruktiv yanaşma ondan ibarət olmalıdır ki, onlar baş nazirin şəxsinə açıq bəyan etməlidirlər ki, baza prinsiplərini qəbul edirlər. Baza prinsipləri isə keçmiş Dağlıq Qarabağ Muxtar Vilayətinin ətrafında yerləşən yeddi rayonun Azərbaycanı qaytarılmasını və azərbaycanlı məcburi köçkünlərin Dağlıq Qarabağ ərazisinə, o cümlədən Azərbaycanın qədim Şuşa şəhərinə qayıtmalarını nəzərdə tutur. Prinsip etibarilə bu yanaşmalar BMT Təhlükəsizlik Şurasının dörd qətnaməsinə əsaslanır, həmin qətnamələr də praktiki olaraq, bunu tələb edir. Lakin Ermənistanın baş naziri deyəndə ki, onlar birçə qarış belə torpağı bizə verməyəcəklər, Ermənistanın müdafiə naziri bəyan edəndə ki, Ermənistan yeni ərazilər uğrunda yeni müharibəyə başlayacaq və bizə qarşı təcavüz həyata keçiriləndə, bu, əlbəttə, konstruktiv yanaşma deyil. O deməlidir ki, bəli, işğal edilmiş ərazilər Azərbaycana qaytarılacaq, bəli, azərbaycanlılar Dağlıq Qarabağa, o cümlədən Şuşaya qayıdacaqlar, bax, onda biz çox tezliklə razılığa gələrik.

- Cənab Prezident, bir məsələ çox mübahisəlidir. Bəzi ölkələr, təkcə Ermənistan deyil, o cümlədən Fransa da Sizi və Türkiyəni Suriyadan minlərlə muzdlunun Türkiyədən keçməklə Qarabağa göndərilməsində ittiham edirlər. Siz bu cür ittihamlara necə cavab verərsiniz, Azərbaycan ərazisində türkiyəli döyüşçülərin və Türkiyəyə məxsus hərbi təyyarələrin olması barədə ittihamlara Siz necə cavab verərsiniz?

- Mən bu suala bir neçə dəfə cavab vermişəm, bir də cavab verərəm. Əvvəlcə, bizə bu cür əsassız ittihamları cəmi iki ölkə təqdim edib - Fransa və Rusiya. Fransa Prezidentin şəxsinə, Rusiya isə Xarici

Kəşfiyyat İdarəsinin rəhbərinin şəxsinə. Hərbi əməliyyatlar başlandıqdan dərhal sonra bizə bu cür ittihamlar təqdim edilib. Lakin artıq bir aya yaxın vaxt keçib, bizə heç bir dəlil, heç bir sübut təqdim edilməyib. Üstəlik, ilk dəfədir deyirəm, mən Fransa tərəfə müraciət etmişəm ki, müvafiq xidmətlərin müvafiq rəhbərləri görüşsünlər, söhbət etsinlər və bizə sübutlar təqdim etsinlər. Bizə heç nə təqdim edilməyib. Ona görə bütün bunlar insanasiyadır. Bütün bunlar Azərbaycana qara yaxmaq cəhdidir. Mən təəssüflənirəm ki, bu cür əsassız ittihamlar həmsədr ölkələrdən daxil olur. Onlar obyektiv olmalıdırlar. Axı, biz Rusiyadan Ermənistanla nə qədər silah göndərilməsi barədə hər gün danışıyırdıq. Axı, biz demirik ki, bu gün kənardan kömək olmasa, Ermənistan işğal edilmiş ərazilərdə birçə gün də dayanıb bilməzdi. Həm siyasi dəstək, həm hərbi, həm də mənəvi dəstək, özü də bunlar bitərəfliyə riayət etməli olan ölkələr tərəfindən gəlir. Buna görə biz bu insanasiyaları qətiyyətlə rədd edirik, buna ehtiyac yoxdur. Bizim nizami ordunun 100 min döyüşçüsü var. Zərurət yaranarsa, biz ümumi səfərbərlik elan edərək. Yeri gəlmişkən, Ermənistan fərqli olaraq, biz bunu elan etməmişik. Ona görə bütün bunlar yalan və böhtandır. Əməliyyatlarda Türkiyə qoşunlarının iştirakına gəldikdə isə bu da yalandır. Heç bir sübut yoxdur. Türkiyənin F-16 təyyarəsinin Azərbaycan ərazisində olması onun nəticəsi olub ki, münafişə ərəfəsində bizdə birçə hərbi təlimlər keçirilib. Axı, biz demirik ki, Ermənistan ərazisində Rusiyanın neçə MiQ-29, Su-30 təyyarəsi var. Axı, biz demirik ki, Ermənistan, Gümrüdəki bazada Rusiyanın 5 minlik qoşunu var və bizdə olan məlumata görə oradan vaxtaşırı olaraq Ermənistan silahlı qüvvələrinə təchizat göndərilir və bizim barəmizdə deyilənlərdən fərqli olaraq, bunlar faktlardır. Ona görə də bizi ittiham etmək istəyənlərə təklif edirəm ki, yalan informasiyaya əsaslanan bu cür tez-tələsik nəticələr çıxarmazdan əvvəl özlərinə baxsınlar.

- Cənab Prezident, sonuncu sual bu və ya digər dərəcədə bizim ölkəyə - İtaliyaya da aiddir. Siz yaqın bilirsiniz

ki, Avropada ərazi mübahisələrinin və ya regional separatizmin dinc yolla nizamlanmasına dair çoxlu uğurlu nümunələr var. Belə nümunələrdən biri bizdə - İtaliyadadır. Bu, Alto-Adice (Zyudtiro) regionudur. Sizə elə gəlmirmi ki, İtaliya Qarabağın statusunun həll edilməsi üçün öz təcrübəsi ilə konkret kömək edə bilərdi. Xüsusən ona görə ki, İtaliya həm Sizinlə, həm də Ermənistanla çox səmimi, sıx, güclü siyasi, mədəni əlaqələrə malikdir.

- Bəli, mən hesab edirəm ki, İtaliya münafişənin nizamlanması işində çox mühüm rol oynaya bilər. Qeyd etməliyəm ki, Minsk qrupu yaradılan vaxt, çoxdan, təqribən 30 il bundan əvvəl bu Minsk qrupunun rəhbəri məhz İtaliya nümayəndəsi, italiyalı diplomat idi. Bu, həmsədr təsisatı yaradıldıqdan əvvəl idi. Həmsədr təsisatı yaradıldıqdan sonra Minsk qrupu, əslində, ölkələr qrupu kimi heç bir fəaliyyət göstərməyib, çünki həmsədr bu fəaliyyəti özlərinin inhisarına götürüblər. Bunun nəyə gətirib çıxardığını görürük. 28 il ərzində heç bir irəliləyiş olmayıb, heç bir nəticə yoxdur, yalnız vədlər, yalnız bürokratik prosedurlar var və bu gün bizə belə gəlir ki, əslində, həmsədrlərin fəaliyyəti münafişənin həllinə deyil, onun dondurulmasına yönəlmişdi. İtaliyada mövcud olan modelə gəldikdə isə biz onu öyrənmişik. Biz Aland adaları modelini, muxtar qurumların digər uğurlu təcrübələrini də öyrənmişik. Ermənistan fərqli olaraq, Azərbaycan çoxmillətli dövlətdir. Yaqın siz bilirsiniz, Ermənistan əhalinin 99 faizi ermənilərdir. Buna görə çox müsbət olan bu özüniidarə təcrübəsi bizim halda da tətbiq edilə bilərdi. Yeri gəlmişkən, mənəm bildiyimə görə 1990-cı illərin ortalarında bu cür təkliflər olub. Hətta qeyri-hökumət təşkilatlarının nümayəndələrindən, politoloqlardan ibarət qruplar sizin ölkəyə də, haqqında danışıdığınız regiona da, Aland adalarına da səfər edirdilər. Lakin Ermənistan bunu həmişə qəti surətdə rədd edirdi. Onlar hesab edirdilər ki, dünyanın aparıcı ölkələrinin hərbi, siyasi, iqtisadi dəstəyinə güvənərək bizim əraziləri əbədi işğal edə biləcəklər, lakin

onlar kobud səhv edirdilər. Bu gün biz özümüzün haqlı olmağımızı döyüş meydanında sübut edirik. Biz BMT Təhlükəsizlik Şurasının qətnamələrini həyata keçiririk və beynəlxalq hüququ bərpa edirik.

- Cənab Prezident, ən sonuncu sual: bir ildən sonra biz bu münafişədə hansı səviyyədə olacağıq? Münafişənin həlli olacaqmı? Yoxsa bu, münafişənin həlli olacaq?

- Bilirsiniz, bu bir ay ərzində mən, demək olar ki, hər gün xarici kütləvi informasiya vasitələrinin nümayəndələri ilə ünsiyyətdə oluram və Azərbaycan xalqına öz müaciətlimlərimizə bizim mövqeyimizi həmişə dəqiq şərh edirəm. Biz Qarabağ regionunun, - təkcə Dağlıq Qarabağ deyil, həm də Aran Qarabağın, çünki Qarabağ Azərbaycanın böyük bir hissəsidir, - gələcəyini həm oraya qayıtmalı olan azərbaycanlıların, həm də hazırda orada yaşayan ermənilərin dinc yanaşı yaşayacaqları firavanlaşan, dinc bir ərazi kimi görürük. Bizim mövqeyimiz bundan ibarətdir. Hesab edirəm ki, tərəflərin qarşılıqlı xoş məramı olsa buna nail olmaq mümkündür. Ona görə ki, axı, bu gün Bakıda və Azərbaycanın digər şəhərlərində minlərlə erməni yaşayır. Həm Rusiyada, həm də Gürcüstanda azərbaycanlılar və ermənilər biznesə malikdirlər, qarışıq ailələr var. Buna görə də düşünürəm ki, barışıq mümkündür, sadəcə, Ermənistan rəhbərliyi işğalçı siyasətdən imtina etməlidir. Əgər belə olsa biz öz investisiyalarımızla və ölkənin yenidən qurulması üzrə təcrübəmizlə bu regionu dünyanın ən firavan regionlarından birinə çevirə bilərik. Lakin bundan ötrü müharibənin nəticələri aradan qaldırılmalıdır. İşğal aradan qaldırılmalıdır, azərbaycanlılar əslər boyu yaşadıkları torpaqlara qayıtmalı və erməni əhali ilə qonşuluqda, razılıq şəraitində yaşamağıdır. Bu, asan olmayacaq, buna vaxt lazım gələcək. Lakin Avropa ölkələrinin vuruşduğu İkinci Dünya müharibəsindən sonra ölkələrin necə barışdığını bilir - bugünkü qonşular o vaxt çox insanı qətlə yetiriblər. Lakin bu, daim yaddaşda yer tutmamalı, nifrət doğurmamalıdır. Erməni ideoloqları bu gün bununla məşğuldurlar. Xoş məram göstərməlidir. Əgər belə olsa, mənəm dediyim olacaq. Əgər olmasa, biz hər bir halda bu torpaqları qaytaracağıq. Döyüş meydanında bugünkü vəziyyət də bunu göstərdi. Biz onları nəyin bahasına olsa, qaytaracağıq. Ya dinc yolla, ya da müharibə yolu ilə, lakin qaytaracağıq. Buna görə düşünürəm ki, Ermənistan rəhbərliyi bu barədə ciddi düşünməli və düzgün addım atmalıdır.

- Cənab Prezident, çox sağ olun və italyanlar demişkən, bono fortune.

- Siz də sağ olun. Təşəkkür edirəm.

- Xudahafiz.
- Xudahafiz.

Prezident İlham Əliyev: Bərdə sakinlərinin qisası yerdə qalmayacaq və döyüş meydanında işğalçılara layiqli cavab veriləcək

Erməni silahlı qüvvələrinin raketlərlə hücumu nəticəsində Bərdədə həlak olanlara Allahdan rəhmət diləyir, ailələrinə başsağlığı verir, yaralıların şəfa tapmasını diləyirəm. Bərdə sakinlərinin qisası yerdə qalmayacaq və döyüş meydanında işğalçılara layiqli cavab veriləcək.

AZƏRTAC xəbər verir ki, bunu Azərbaycan Respublikasının Prezidenti İlham Əliyev oktyabrın 28-də özünün rəsmi "Twitter" səhifəsində etdiyi paylaşımında bildiri.

Birinci vitse-prezident Mehriban Əliyeva: Bu cür vəhşicəsinə hücumlar onu göstərir ki, ermənilərin qəddarlığının həddi yoxdur

Azərbaycan Respublikasının Birinci vitse-prezidenti Mehriban Əliyeva Ermənistan silahlı qüvvələrinin Bərdəyə növbəti dəfə raket hücumu ilə əlaqədar oktyabrın 28-də rəsmi "Instagram" səhifəsində paylaşım edib.

AZƏRTAC xəbər verir ki, paylaşımında deyilir:

"Bu gün Ermənistan silahlı qüvvələri dinc Azərbaycan şəhəri Bərdəyə növbəti dəfə qəddarcasına, qeyri-insani zərbə endiriblər.

Zərbə nəticəsində 21 nəfər həlak olub, 70 nəfər ciddi xəsarət alıb. Təəssüf ki, qurbanların sayı artmaqda davam edir.

Bu cür vəhşicəsinə hücumlar onu göstərir ki, ermənilərin qəddarlığının həddi yoxdur.

Üstəlik, Azərbaycanın dinc mülki əhalisinə hər hücum Ermənistanın ağılı itirmiş hərbi-siyasi rəhbərliyinin total mənəvi tənəzzülünə dəlalət edir.

Bu hücumların məqsədi aydındır - Azərbaycan xalqını qorxutmaq və bizim ordumuzu Ermənistan ərazisinə cavab zərbəsi endirməyə məcbur etmək. Bu, üçüncü tərəfləri münafiqşəyə cəlb etməyə imkan verərdi.

Lakin düşmənimiz bilməlidir ki, heç nə bizi haqq yolundan dönməyə məcbur edə bilməz. Hər hücum bizi daha da güclü edir və işğal olunmuş ərazilərimizin erməni təcavüzkarlardan azad edilməsi kimi müqəddəs missiyanı başa çatdırmağın zəruri olmasına inandırır.

Həlak olanların ailələrinə dərin hüznə başsağlığı verir və yaralananların tezliklə sağalmalarını arzulayıram.

Azərbaycan Ordusu düşməni döyüş meydanında sıxışdırdığı bu günlərdə biz həmrəyliymizi qoruyub saxlamalı və Prezidentimizin ətrafında möhkəm birləşməliyik.

Yalnız möhkəm yumruq kimi birləşməklə ədalətin zəfər çalmasına nail olacağıq, ona görə ki, Qarabağ Azərbaycandır!

Uca Tanrı Vətənimizi və Azərbaycan xalqını qorusun!"

Hər döyüşün qələbədi, Azərbaycan əsgəri!..



(Əvvəli 1-ci səhifədə)

Mövqə qələbəsi qazanmış döyüşçülərlə söhbətləşirəm. Heç biri "Mən belə döyüşdüm", - demir, hamısı "Biz belə döyüşdük", - deyir. Bunu döyüşçülərimizin mənəvi kamilliyi bilirəm. Mənəvi kamillik mənəvi-psixoloji hazırlıq deməkdir və bu hazırlıq şəxsi heyətin döyüş hazırlığını çox gözəl tamamlayır. Düşüncələrimi deyincə, zabit Emin Yolçuyev baxışlarını incə bir təbəssüm bürüyür. Əsgərlərinin xarakterini haqqında jurnalistdən eşitdiklərimdən məmnundur, yəni, hərbi hissədə ideoloji iş nümunəvi təşkil edilib ki, müharibədə özünü bu səviyyədə göstərir:

- Çağırışçı gənc əsgər olur, gənc əsgər döyüş növbətçiliyi aparır. Bu mərhələlərdə əsgərin döyüş hazırlığı ilə bir sırada mənəvi-psixoloji hazırlığı da təlimata və günün nizam qaydalarına əsasən təşkil edilir. Əks-hücum kimi başlayan Vətən müharibəsində bizim əsgərlərimiz də qətiyyətlə döyüşür. Hamısı bilir ki, bu döyüşlər torpaqlarımızı işğaldan azad edəcək. Qələbə qazanıldıqca əsgərlərimizin döyüş əzmi də, qələbə ruhu da artır. Suqovuşan, Hadrut, Cəbrayıl, Zəngilan, Qubadlı azad edildə, əsgərlərimizin sevinci kükrəmişdi. Bu kükrəyişin növbəti döyüşlərdə qazanılacaq qələbələrə aparan ruh olduğunu özləri də hiss edirdi, biz də. Elədirmi? - əsgərlərə baxır, yəni, bu haqda siz nə deyərdiniz. Əsgərlərin baxışlarında anlaşılmasa çətin olmayan bir tərpəniş hiss olunur. Bu tərpəniş zabit inamının yaratdığı könül xoşluğu və belə bir könül xoşluğu haqqında ona yaraşası nəse demək məsuliyyəti bir anlıq sükut yaratdı.

Müddətdən artıq həqiqi hərbi xidmət hərbi qulluqçusu Vasif Həsənov baxışlarını əsgərlərin baxışlarından ayıraraq qarşı tərəfə baxır və bayaqki könül xoşluğunu incəliklə tamamlayan, elə həmin səviyyədə könül xoşluğuyla deyir:

- Qələbə əsgərin Vətən qarşısında yerinə yetirməli olduğu hərbi vəzifənin sonluğudur. Bu sonluq şərti sonluqdur, yəni, yerinə yetirilən hərbi vəzifə növbəti hərbi vəzifənin başlanğıcıdır. Əsgər xidməti müddətində belə vəzifələri Hərbi anda, dövlətə, dövlətçiliyə sədaqət kimi

yerinə yetirir. Bu əsgərlər bir az əvvəl döyüşdən qələbə ilə qayıdıblar. Qələbənin təəssüratlarını yaşamaq onu qazanmaq qədər gözəldir. Siz də bu gözəlliyin əhatəsindəsiniz.

Qalib əsgərlərin baxışlarını gözələrimizə köçürürük.

- Bugünkü qələbənizə görə hər birinizin əlini sıxacam. Yaxın vaxtlarda onları, hamınızı, sizin təmsalınızda ordumuzun şəxsi heyətini Böyük Qələbə münasibətilə təbrik edəcəyik, - deyirəm. Könül xoşluğuyla başlayan söhbətimiz könül xoşluğuyla davam edir. Əsgərlərin dedikləri təkəcə döyüş təəssüratı kimi dinlənilir, həm də onların tarixi kimi dinlənilir. Döyüşlərlə, döyüşlərdə qazandığı qələbələrlə tarix yazan əsgərlərimizin düşüncələri də inamımızın işığına dönür. Əsgər Rəhim Kerimov deyir:

- Hərbi xidmətə bu günün istəyiylə gəlmişik. Ali Baş Komandanın əmriylə torpaqlarımızı işğaldan azad edəcək döyüşlərdə iştirak etmək hər birimizin arzusu olub. Əsgər yoldaşlarımızdan biri tərxis olunanda kövrəkliklə, "Sizə həsəd aparıram, siz ordudan qalib əsgər kimi tərxis olunacaqsınız. Bu, mənə nəsib olmadı...", - demişdi. Onda ona deməyə söz tapa bilməmişdik. O vaxtlar əsgər yoldaşımızın niyə kövrəldiyini bu gün daha əhatəli başa düşürük, - deyir.

Maraqlı, düşündürücü fikir



düşüncələrimizi "yerindən oynadır", yəni, əsgərin hərbi xidmətinin mahiyyətinə bu münasibəti də mənəvi kamillik bilir.

Zabit Emin Yolçuyev əsgərin sözünə söykək kimi deyir ki, eyni vaxtı 2016-cı ilin aprelində özüm də yaşamışam, əsgərlərim də yaşamışam. Bu istəyə görə əsgərlərimdən ikisi xidmətinin müddətindən artıq həqiqi hərbi xidmət hərbi qulluqçusu kimi davam etdirir. Yəqin ki, onlar da döyüşlərdədi, yəqin ki, onlar da mərdliklə döyüşürlər.

Vətən müharibəsi ordu-ictimaiyyət münasibətini daha da mətinləşdirib, dönməzləşdirib. Döyüş bölgəsinə gələndə döyüşçülərlə görüşə can atanları görürdüm,

yollar boyu ötüb-keçən məşinləri uğurlayanları görürdüm, yolların bayraq-bayraq necə dalğalandığını görürdüm. Bunları deyəndə hamının qarşarı çatılır, kimisinin əli avtomatın qundağını sıxır, kimisi alnını ovuşdurur, kimisi yaxınlığındakı əsgər yoldaşını qoşa qolları arasına alır. Bunları döyüş əzminin, qələbə ruhunun ifadəsi bilirəm - xalqın bu inamı da, güvənci də döyüş əzminin, qələbə ruhunun davamıdır.

Təntələk əsən yelə heç kim məhəl qoymur. Söhbətin səmimiyyəti, səmimiyyəti qədər də gərəkliliyi, gərəkliliyi qədər də şirinliyi gözəl bir ovqat yaradır. Bu ovqat qələbə ovqatıdır, Böyük Qələbənin ovqatıdır. Bizə elə gəlir ki, bu ovqat Cıdır düzünə, Şuşaya çatdıracaq qələbənin işığıdır, aparacaq yola düşən işıqdır...

Əsgər Rəhim Kerimli deyir ki, orta məktəbdə oxuyanda Birinci Qarabağ müharibəsinin iştirakçısı olmuş qonşumuz müharibə haqqında təəssüratlarını danışardı. "Bu söhbətləri, xatirələri Böyük Vətən müharibəsi haqqında eşitdiklərimizdən daha yaxın bilirdik. Bunlar Azərbaycanımızda gedən müharibə təəssüratlarıydı. Onda mən də, yaşadığım da ondan soruşardım ki, biz böyüyənə kimi torpaqlarımız işğaldan azad edilirmi? Hamımız tez böyümək istəyirdik... İndi döyüşlərdəyik. Qələbədən sonra veteran qon-

işğalçı dövlətə də, onun havadarlarına da ciddi xəbərdarlıqdır. Bu fikirlər müharibənin necə nəticələncəyini döyüşlər getdiyi vaxtda bildirir: Azərbaycan Ordusu qalib gələcək! Azərbaycan Ordusu torpaqlarımızı işğaldan tamamilə azad edəcək!

Dediklərim əsgərlərin ba-



xışlarını bir məcraya yönəldir. Bu, döyüşlərə ad olan məcradır, döyüşlərə ad olan məcraya Böyük Qələbəyə aparacaq yolun boyuna biçilib. Bu ovqat Böyük Qələbənin adına ad olan məcradır...

"Döyüşlər qəhrəmanlıq deməkdir, döyüş-döyüş yazılan tarixdir. Bu tarixi yazıların sırasında siz də varınız. Xalq sizi tanıyacaq, sizi xalqa yazacağınız tarix tanıyacaq", - deyirəm. Bayaq məhəl qoymadığımız yel bir qədər çilgınləşib. Əsgərlərin qarşı tərəfdən üzüməyən baxışları çilgınləşdirib onu. Bu çilgınləşməni təəssübkeşliyə yozuram: təbiət də Azərbaycan əsgərinin uğurlarını, qazandığı qələbələrini göy üzünə yaymaqdadır...

Uzaqlarda artilleriya atışı aparılır.

Azərbaycan əsgəri düşmənin mövqelərini mərmimərmə dağdır. Hamının diqqəti o səmtədi. Hamı bu atışların sonluğu haqqında ilkin də olsa məlumat həsrətindədi. Zabit Elvin Bağirov əsgərlərin bu istəyini duyur və böyük inamla deyir ki, bir azdan o mövqedən əsər-ələmət qalmayacaq. Düşmənin sağ qalanı qaçacaq. Minlərlə əsgər-zabit itirən düşmənin ordusu dağılıb. Əks-hücum əməliyyatımızın qarşısını ala bilmədi, Vətən müharibəsində döyüşməyə gücü çatmadı...

- Sizin hünərinizdi, Azərbaycan əsgərinin hünəridi", - deyirəm. "Siz qüdrətli bir ordunun əsgərlərisiniz. Sizin döyüşləriniz Azərbaycan torpaqlarının işğaldan azad edilməsi ilə başa çatacaq".

Zabit Emin Yolçuyev əsgərlərə baxır. Bu baxışlar ehtiramdı, inamdı...

- Sizə Qələbənin sağ olunu indidən deyirəm, - təbəssümlü təbəssümlər tamamlayır...

Bayaq çilgınləşməyə meyilli yel yüksəklikdən aşağı sürüşür...

Gün günorta yerindədi...

**Mübariz MUSAYEV,
"Azərbaycan Ordusu"**



“Biz bu gün tarixi ədaləti bərpa edirik”

Bu gün Azərbaycan Ordusunun şəxsi heyəti ata-babalarımızdan bizə yadigar qalan Vətəni erməni hərbi birləşmələrindən azad etməklə, hərbi tariximizin yeni səhifəsinin qızıl hərflərlə yazılmasına öz töhfəsini verir. Artıq Azərbaycan xalqının milli maraqları naminə Cəbrayıl, Füzuli, Zəngilan, Hadrut, Suqovuşan, Qubadlı və onlarla yaşayış məntəqələrimiz azadlığına qovuşub. Ali Baş Komandanın rəhbərliyi ilə Azərbaycan əsgəri xalqımıza sevinc bəxş etmək arəfəsindədir. Döyüşlərdə qazanılan uğurlar qələbə ruhunun səviyyəsi kimi yaşanılır. Döyüşlərin iştirakçılarının təsəvvüratlarını dərc edirik.

Zabit Vəli Əliquliyev:

- Torpaq - Vətən deməkdir, Vətənin rəmzi - bayraqdır. Bayraq dövlətin və xalqın kimliyinin, düşüncə tərzinin və mənəvi dünyasının görünən ən şəfəf və dəqiq meyarıdır. Ən yüksək zirvələrdə dalğalanan üçrəngli bayrağımız Azərbaycan dövlətinin gücünü və xalqımızın milli birliyini nümayiş etdirir. Üçrəngli bayrağımızı işğaldan azad edilən torpaqlarımıza



sancanların sırasında olmaq qürurvericidir. İllərdir həsrətimdə olduğumuz əzəli torpaqlarımıza sancılan möhtəşəm bayrağımızın kölgəsində dayanıb Xankəndinə, Şuşaya, Qarabağa baxıram. Tarixi torpaqlarımız Azərbaycan Ordusunu, Azərbaycan əsgərini səsləyir və gözəlir. Biz artıq uğrunda qanlar axıdıb, şəhidlər verdikimiz əbədi torpaqlarımızın gözünü yolda qoymayacağıq. İşğalda olan bütün torpaqlarımızı azad edərək xalqımızı Böyük Qələbə ilə müjdələyəcəyik. O günə çox az qalıb.

Cəbrayıl, Füzulidə, Suqovuşanda, Zəngilanda, Xudafərinde, Qubadlıda dalğalanan bayraqlar ordumuza böyük ruh yüksəkliyi yaşatmaqdadır. Tələsirik. Elə o sevgi, o sevincə tələsirik. Əcdadlarımızın xeyrduasını almağa, şəhidlərimizin nigaran ruhlarını rahatlığa qovuşdurmağa, ağsaqqal-ağbircəklərimizin, qız-gəlinlərimizin, körpələrimizin qisasını almağa tələsirik. Ən uca zirvələrdə tonqallar qalamağa, qələbələr müjdələməyə tələsirik.

Bizim güclü ordumuz, vətənpərvər, qorxubilməz döyüşçülərimiz var. Bu haqq savaşında Qələbə bizimdir. Qarabağ Azərbaycanıdır!

Əsgər Ceyhun İsayev:

- Rəşadətli ordumuz xalqımızı, millətimizi ard-arda sıralanan qələbə xəbərləri ilə müj-

"Azərbaycan Ordusu"

dələməkdədir. Qoşunlarımız bütün cəbhə boyu əks-hücum əməliyyatlarını uğurla davam etdirir. Əzəli və əbədi torpaqlarımızı azad edən rəşadətli ordunun əsgəri olmaq qürurvericidir. Azərbaycan Ordusunun şəxsi heyəti döyüş tapşırığını layiqincə yerinə yetirir və bunun üçün bütün imkanlara malikdir. Uğur qazandıqımız döyüşlər, işğaldan azad etdiyimiz ərazilər bunu bir daha sübut edir.

Sentyabrın sonundan başlayan Vətən müharibəsində bölmələrimiz yüksək döyüş və mənəvi-psixoloji hazırlıq nümayiş etdirir. Düşmənin döyüş texnikalarını, canlı qüvvəsini məhv edən ordumuzun şəxsi heyəti əsl qəhrəmanlıq sərgiləyir. Azərbaycan Ordusunun şanlı hərbi tarixində bu döyüşlərin xüsusi yeri olacaq. Belə bir döyüşlərdə iştirak etməyimizlə fəxr edirik.

Vətənimizin müstəqilliyi, ərazi bütövlüyü mənim üçün hər şeydən yüksəkdə durur. Xalqımız müqəddəs əməliyyatlarında xidmət edən bütün mərd oğulları ilə qürur duyur, bu yolda qəhrəmancasına şəhid olan igid övladlarının xatirəsini daim ehtiramla yad edir.

İnanıram ki, bu haqq savaşında rəşadətli ordumuz tezliklə ərazi bütövlüyümüzü bərpa edəcək. Şanlı ordumuzun Cəbrayıl, Füzuliyə, Suqovuşana, Zəngilana, Qubadlıya sancdığı üçrəngli bayrağımızı tezliklə Şuşada, Laçında, Qarabağda dalğalandıracağıma əminəm. Biz zəfər çalacağıq!

Əsgər Xıdır Kazımov:

- Uşaq yaşlarımdan başı bəlalı Qarabağımızdan çox şeylər eşitmişəm. Yurdundan didərgin düşən həmvətənlərimiz haqqında dərslərdə oxumuşam, başlarına gətirilən müsibətləri videogörüntülərdə izləmişəm. Qəlbimdə düşməne qarşı hər zaman nifrət olub. Hər zaman istəmişəm ki, əzəli torpaqlarımızın işğaldan azad olunacağı döyüşlərin iştirakçısı olum. Bu gün sevincimin və qürurumun həddi-hüdudu yoxdur. Bu döyüşlərdə düşməni üzərimdə qazandıqımız qələbə, əldə etdiyimiz uğurlar tariximizə qızıl hərflərlə həkk olunacaq. Ürəyi Vətən eşqi ilə döyünən hər bir azərbaycanlı torpaqlarımızı işğalçılardan təmizləmək arzusunda olub. Biz də çoxunun arzusunda olduğumuz günün iştirakçısı olmaqdan böyük sevinc hissi keçiririk. Sevinirəm ki, xalqımızın dəstəyi, Ali Baş Komandanımızın etimadı ilə bu



gün müqəddəs torpaqlarımızı düşməndən təmizləyənlər sırasında mən də varam. Əminəm ki, Azərbaycan əsgəri döyüşləri uğurla başa çatdıracaq, Ali Baş Komandanımızın inamını, xalqımızın güvencini tam doğruldacaq. Buradan düşməne qarşı vuruşan dostlarımıza, yaxınlarına və ümumilikdə Azərbaycan Ordusunun bütün şəxsi heyətinə atəşli salamlarımı çatdırıram. Onlara tariximizin bu mötəbər döyüşündə uğurlar arzulayıram.

Bu gün işğalda olan digər ərazilərimizi düşməndən təmizləmək istəyi bizə əsas stimül verən amillər sırasındadır. Qazanılan uğurlar bizi daha yeni uğurlara səsləyir. Yaşından, rütbəsindən, vəzifəsindən asılı olmayaraq döyüş meydanında hər birimiz bir bütün olub, düşmənin qorxulu yuxusuna çevrildik. Qəsbkarlar bu günləri çətin unuda. Döyüş meydanında öz silahdaşlarını atıb qaçanlar kim, yalvaranlar kim, bir sözlə, düşməni həm fiziki, həm də mənəvi cəhətdən məğlub olub. Onlar ömürlərinin axırlarına qədər bu utanla yaşamağa məcburdurlar. Biz isə həlledici döyüşə hertərəfli hazırıq. Yaşasın, Azərbaycan əsgəri. Qarabağ Azərbaycanıdır!

Əsgər Kənan Əliyev:

- Düşməni bu gün döyüş meydanında hertərəfli məğlub durumdadır. İstər silah-sursat, texnika baxımından, istərsə də



əsgərlərin döyüş ruhu baxımından onlar çətin vəziyyətə düşüblər. Tarix də sübut edib ki, ermənilər hər zaman qorxaq və şəərəfsiz olub. Gedən döyüşlərdə bunun bir daha şahidi olduq. Döyüş meydanında rəqibinə gücü çatmayan xain xislətli düşməni qüvvələri mülki in-

sanları hədəfə alıb. Ölənlərin arasında körpələr, uşaqlar, qocalar da var. Ermənistan rəhbərliyi öz məkrli niyyətindən əl çəkmir. Bunun də cəzasını döyüş meydanında erməni əsgərləri çəkir. Ordumuz adekvat cavab tədbirləri nəticəsində düşməni qüvvələrinə sarsıdıcı zərbələr endirir. Azərbaycan xalqı bilsin ki, düşməni layiq olduğu cavabı döyüş meydanında alır və Ali Baş Komandanımızın qətiyyəti ilə bundan sonra da alacaqdır. Tarixi ərazilərimiz son erməni əsgərindən təmizlənənə qədər silahı yerə qoymayacağıq. Canımızdan keçərik, Vətənimizdən keçmərik. Xalqımız əmin ola bilər ki, bu gün Vətənimiz etibarlı əllərdədir. Müqəddəs əməliyyat xidmət edirik. Xalq yoludur, haqq yoludur getdiyimiz bu yol. "Ədalət gec-tez öz yerini tapır", - deyib atalarımız. Bu gün Azərbaycan əsgəri ədaləti döyüşərək bərpa edir. Qısa müddət ərzində ordumuz xeyli uğurlara imza atıb və atmaqdadır.

Müddətdən artıq həqiqi hərbi xidmət hərbi qulluqçusu Əsgər Muhiddin Mirzəliyev:

- Nigaran şəhid ruhlarının rahatlıq tapması, Ali Baş Komandanın rəhbərliyi ilə qisaslarının alınması ən böyük arzumdur. Döyüşlər başlayan gündən hər birimizin qəlbi qələbə eşqi ilə döyünür. Bu döyüşlərdə erməni işğalçıları şanlı ordumuzdan Aprel döyüşlərində aldığı zərbdən daha ağırını alır və alacaq. Əgər Aprel döyüşlərində ordumuz düşməni "məğlub edilməz ordu", "Ohanyan səddi" mifini darmadağın etmişdisə, Vətən müharibəsində biz onların ordularını məhv edəcəyik, ümumiyyətlə, ordu anlayışını beyinlərdən siləcəyik.

Əks-hücum əməliyyatı başlanan gündən ordumuz illərdən bəri düşməni işğalında olan strateji əhəmiyyətli yüksəklikləri, doğma şəhər, kənd və qəsəbələrini azad edir. Rəşadətli ordumuzun endirdiyi sarsıdıcı zərbələrdən düşməni ordusu özünə gələ bilmir. Ordumuzun igid, qorxubilməz oğullarının

rını və silah-sursatlarını meydana qoyaraq qaçmağa başlayıblar. Ordumuza tuşlanan silah və texnikanın onların özünə qarşı istifadə edilməsi isə Azərbaycan əsgərinin döyüş ruhu daha da artırır.

Müzzəfər ordumuzun apardığı bu haqq savaşını qalibiyyətlə sonulanacaq. Vətənimizdən başa zəfər bayraqları ilə bəzənəcək. İllərdir yaşanan yurd-yuva, doğma ocaq, Vətən həsrəti bitəcək. Böyük Qayıdış başlanacaq. Qələbə Azərbaycanındır!

Müddətdən artıq həqiqi hərbi xidmət hərbi qulluqçusu Əsgər Tahir Abbasov:

- İllər öteçək, nəsillər dəyişəcək, amma igid, cəsur oğulları



mızın ərazi bütövlüyünü bərpa etdiyi, cənnətimiz olan Azərbaycan yaşayacaq. Vətən torpağının bir qarışını canından əziz bilən övladlarımızın sayəsində yaşayacaq. Yaşayacaq ki, gələcək nəsillərə Əlifdən, İlqardan, Yusifdən, Mübarizdən, Muraddan, Samiddən, Cavidən danışsın. Vətənimizin dilbər guşəsi olan Qarabağda, Şuşada, Zəngilanda, Qubadlıda, Füzulidə, Cəbrayıl oğullarının qəhrəmanlıqlarından söz açsın.

Əks-hücum əməliyyatı başlayan gündən ordumuz düşməni bütün hücum və təxribatlarının qarşısını layiqincə alaraq işğalda olan tarixi torpaqlarımızı azad edir. Gedən döyüşlərdə düşməni ordumuzun gücünə şahid olur. Anlayır ki, artıq qarşısında 90-cı illərin pərakəndə ordusu yoxdur. Bu gün ermənilər vahid komandanlıqdan idarə olunan, güclü, hazırlıqlı, ən müasir silah və təchizatla təmin olunan ordu ilə üz-üzədir. Bütün bunlarla yanaşı, qazanılan qələbələrin arxasında Azərbaycan Ordusunun şəxsi heyətinin yüksək döyüş ruhu dayanır. Qələbə əzmi ilə döyüşən oğullarımızın qazandıqları qələbələr düşməne bir mesajdır. İşğalda olan tarixi Azərbaycan torpaqlarının son qarışına kimi azad ediləcəyinə, nəhaq tökülən qanların qisasının alınacağına ünvanlanmış bir mesaj.

Güclü dövlətin qorantı onun tam hazırlıqlı ordusudur. Bu gün ordumuz bütöv Azərbaycan naminə bütün güc və qüvvəsini səfərbər edib. Şəxsi heyətin döyüş ruhu çox yüksəkdir. Xalqın dəstəyindən güc alan, Ali Baş Komandanına arxalanan Azərbaycan Ordusu tezliklə qələbə çalacaq.

(Ardı 5-ci səhifədə)

“Biz bu gün tarixi ədaləti bərpa edirik”

(Əvvəli 4-cü səhifədə)

Zabit Niyaməddin Novruzov:

- Döyüşlər başladığı ilk gündən hər kəs kimi mən də illərdir içimdə boğub saxladığım qisas hissi ilə döyüşlərə atıldım. Şəxsi heyətimlə, döyüş yoldaşlarımla birgə var gücümüzlə düşmən üzərinə şığıdım. İlk əks-hücum əməliyyatı zamanı düşmən qüvvələrini darmadağın etdik. Güclü ordumuz qarşısında məğlub olduğunu anlayan düşmən silah-sursatlarını ataraq qaçmağa başlayırdı. Həmin anı, qalibyyət sevincini sözlə ifadə etmək çətindi. Onu, ancaq yaşayanlar bilər. Çox xoşbəxtəm ki, əzəli torpaqlarımızın azad olunmasında kiçik də olsa mənim də payım var. Bu gün Füzuli, Cəbrayıl, Zəngilan, Qubadlı şəhərlərində və bir çox kəndlərimizdə artıq Azərbaycan bayrağı dalğalanır. Arzu edirəm ki, qısa zaman ərzində işğaldan bütün torpaqlarımızı düşməndən azad edək. Xalqımızın Vətən həsrətinə son qoyaq. Danılmaz faktır ki, bu gün qaçqın və məcburi köçkünlərimiz ölkə başçımızın xüsusi diqqət və qayğısı ilə əhatə olunub. Bu diqqət və qayğıni daim öz üzərində hiss edən məcburi köç-



lülər Prezident İlham Əliyevin həyata keçirdiyi siyasət nəticəsində tezliklə doğma yurd-yuvalarına qayıdacaqları günün uzaqda olmadığına əmin dirlər. Biz hərbiçilərin də borcudur ki, Ali Baş Komandanımızın emri ilə xalqımıza Böyük Qələbə sevincini yaşadaq, atababalarımızın doğma yurd-yuvalarını düşmən işğalından azad edək. O gün artıq uzaqda deyil. Tezliklə əzəli torpaqlarımızda bir nəfər də olsun erməni əsgəri qalmayacaq. Rəşadətli ordumuz işğaldan bütün torpaqlarımızı azad edəcək, şanlı Azərbaycan bayrağını Şuşada, Laçında, Kəlbəcərdə dalğalandıracaq.

Əsgər Cavid Hacıyev:

- Mənfur qonşularımız illər əvvəl xalqımıza xəyanət etdi. Nizami ordunun olmamasından istifadə edən düşmən öz havadarlarına arxalanaraq silahsız əhalini, uşaq-yaşlı demədən atəşə tutdu, doğma ev-eşiklərdən didərgin saldı. Sağ qalanlar illərdir məcburi köçkün adını üzərlərində daşımaq məcburiyyətiylə yaşadılar.



lar. Cari ilin 27 sentyabr tarixində yenə də düşmən ordusu təxribatla əl atdı. Bu təxribatın qarşısı əks-hücum əməliyyatı ilə ordumuz tərəfindən qətiyyətlə alındı. Keçirilən əməliyyatın iştirakçısı olmaq bir əsgər kimi məni çox sevindirir. Qısa zamanda böyük uğurlara imza atdıq. Artıq bir neçə şəhər və kəndlərimizi düşmən işğalından azad etdik. Hər gün daha da ruh yüksəkliyi və qətiyyətlə doğma Qarabağımıza doğru irəliləyirik. Xidmətimiz zamanı komandirlərimizin bizlərə öyrətdikləri hərbi bilikləri bu gün uğurla döyüş meydanında düşməne qarşı tətbiq edirik. Düşmən qüvvələri güclü ordumuz qarşısında məğlub olacaqlarını anlayıb geri çəkirlər. Aparılan əməliyyatlar zamanı düşmənin atıb qaçdığı silah-sursat, zirehli texnika və avtomobillərini ələ keçiririk. Qazanılan qələbələr hər birimizdə Böyük Qələbəyə doğru daha inam və qətiyyətlə irəliləməyimizə imkan yaradır. Torpaqlarımızın azadlığı uğrunda canlarından keçən şəhidlərimizin qanı yerdə qalır, qalmayacaqdır. Hər birinin qisasını mənfur düşməndən alırıq. Tezliklə müzəffər Azərbaycan Ordusu əzəli torpaqlarımızın hər bir guşəsinə üçrəngli bayrağımızı sancacaq. O yerlərdə yenidən xalqımız məskunlaşacaq. Gözəl Şuşamızda, Cıdır düzümüzə toyular, bayramlar qeyd olunacaqdır.

Əsgər Elxan Cavadov:

- Dönüb keçmişimizə nəzər salanda igid babalarımızın göstərdiyi qəhrəmanlıq nümunələrinin izinə rast gəlirik. Bilirik ki, yaşadığımız torpağı qorumaq üçün Vətən uğrunda mübarizə əsas şərtdir. Bu gün Azərbaycan Ordusu Vətən müharibəsində qazandığı qələbələrlə tarix yazır. O tarixi salnamələr igid, qorxubilməz oğullarımızın qanı ilə yazılır.

Düşmənin hücumunun qarşısı alınmış, əks-hücum əməliyyatı başlanan gündən ordumuz illərdir düşmən nəzarətində qalan strateji yüksəklikləri, şəhər, kənd və qəsəbələrini azad edir. Qüdrətli ordumuzun endirdiyi sarsıdıcı zərbələrdən düşmən ordusu özünə gələ bilmir. Ordumuzun hazırlıqlı döyüşçülərinin göstərdiyi şücaət və rəşadət nəticəsidir ki, düşmənin ön xəttinin və müdafiə-

sinin dərinliyində yerləşən xeyli sayda hərbi obyektləri, döyüş texnikaları və canlı qüvvəsi sərrast atəşlə məhv edilib. Ağır itkilərə məruz qalan düşmən tarixi torpaqlarımızdan geri çəkilərək döyüş yoldaşlarını, silah-sursatlarını və meyitlərini meydana qoyaraq qaçır. Qələbələrımız Azərbaycan əsgərinin döyüş ruhu, mənəvi-psixoloji hazırlığı, yüksək vətənpərvərliyi sayəsində qazanılır.

Biz ən çətin döyüşlərdən xalqımızın və dövlətimizin bizə olan inamından, dəstəyindən güc alaraq qələbələrlə çıxırıq. Qüdrətli Azərbaycan Ordusunun əsgəri olaraq xalqımızın illərdir həsrətində olduğu Böyük Qələbəyə çox yaxınıq. Tam əminliklə deyə bilərəm ki, Ali Baş Komandanımızın emri ilə qalib ordumuzun ölkəmizin paytaxtında keçirəcəyi hərbi parada artıq günlər qalıb. Qələbə bizimdir!

Kiçik çavuş Eldəniz Məmmədov:

- Xalqımız hər gün cəbhədən qələbə xəbərləri alır. Bu bizi çox sevindirir. Cəbrayıl, Zəngilan, Füzuli və Qubadlı



şəhərləri, Hadrut qəsəbəsi, Suqovuşan və onlarla yaşayış məntəqələrimiz erməni faşistlərləndən təmizlənilib. Bütün işğal olunan torpaqlarımızı son qarışınadək azad edəcəyik. Böyük Qələbəmizin paradını paytaxtımız Bakıda Azadlıq meydanında xalqımız böyük təntənə ilə keçirəcək. Arzuları-

mızın reallaşacağı gün uzaqda deyil. Soydaşlarımızın torpaq həsrətinə son qoyulacaq. Onlar azad olunan doğma yurd yerlərinə qayıdacaqlar. Düşmən ağ bayraq qaldıraraq təslim olur. Erməni əsgəri döyüş meydanından qaçır. Ordumuzun bölmələri düşmənin silah və texnikasını, canlı qüvvəsini məhv edir. Döyüş meydanında qoyub qaçdıqları silah-sursat, döyüş texnikaları bölmələrimiz tərəfindən ələ keçirilir. Torpaqlarımız azad olunduqca bir daha erməni vəhşiliyinin, erməni vandalizminin şahidi oluruq. Yaşayış binalarını, evləri, məzarlıqları, tarixi abidələri dağıdıblar, bütün yaşılıqları məhv ediblər. Düşmən işğaldan azad olunan bütün torpaqlarımıza yenidən həyat qayıdacaq. Xalqımız buna tam əmindir. Ali Baş Komandanımızın rəhbərliyi altında inamla irəliləyir. Prezidentimizin, Ali Baş Komandanımızın ətrafında sıx birləşən, ordumuzun ilk gündən yanında olan xalqımızın gücü, dəstəyi bizi Böyük Qələbəyə aparır. Zəfər bizimdir! Qarabağ Azərbaycan Ordusuna!

Müddətdən artıq həqiqi hərbi xidmət hərbi qulluqçusu Əsgər Yaqub Yaqubov:

- Sentyabrın 27-dən başlayan ordumuzun uğurlu əks-hücum əməliyyatında ilk gündən bizim şəxsi heyətimiz də fəal iştirak edir. Komandirlərimizin əmr və tapşırıqlarını qətiyyətlə yerinə yetiririk. Düşmənin atəş nöqtələri tərəfimizdən susdurulur. Bu döyüşlərdə erməni qəsbkarları yüzlərlə canlı qüvvəsini, döyüş texnikasını itirib. Yenilməz Azərbaycan Ordusu Ali Baş Komandanının rəhbərliyi altında inamla irəliləyir. Yüksəkliklər, kəndlər, yaşayış məntəqələri, şəhərlər artıq bir-bir erməni faşistlərinin işğalından azad olunur. Azad olunan torpaqlarımızda üçrəngli bayrağımız dalğalandıqca biz çox qürurlanıyıq. Tezliklə digər işğaldan azad edilmişlərimizə də üçrəngli bayrağımızı sancacaq. Şuşamız, Xankəndimiz, Laçınımız və digər rayonlarımız da erməni işğalçılarından təmizlənəcək. Erməni vandalları işğal etdikləri ərazilərimizi darmadağın edib, viran qoyublar. Torpaqlarımız tamamilə azad olu-

nanadək döyüşümüzü davam etdirəcəyik. Son damla qanımadək döyüşüb erməni faşistlərini məhv edəcəyik. Bizim Mübariz, Fərid kimi oğullarımız düşməni məhv edərək şəhidlik zirvəsinə ucalıblar. Məkanları cənnət olsun. Biz də onların davamçılarıyıq. Şəhidlərimizin qisası alınır. Onlar Vətənimizin ərazi bütövlüyü uğrunda əziz canlarından keçdilər. Qələbə bizimdir! Biz Böyük Qələbənin əsgərləriyik!

Gizir Fəxri Hüseynli:

- Hər bir uğuru ilə qürur duyduğumuz bənzərsiz inkişaf yolu keçən Azərbaycan Ordusu bu gün dünyanın güclü orduları sırasında layiqli yerini tutub. Azərbaycan Ordusunun son illərdə inanılmaz dərəcədə dəyişdiyini, eyni zamanda, onilliklərə bərabər inkişafa nail olduğunu hazırda hər kəs etiraf edir. Həmin inkişafın nəticəsidir ki, ordumuz sentyabrın 27-



dən başlayan əks-hücum əməliyyatından keçən müddət ərzində Füzuli, Zəngilan, Cəbrayıl və Qubadlı şəhərlərini, Hadrut qəsəbəsini və onlarla yaşayış məntəqələrimizi azadlığa qovuşdurub. Biz artıq Ali Baş Komandanımızın rəhbərliyi ilə ordumuzun qələbəsini labüd, qaçılmaz, dönməz proses kimi qəbul edirik. Torpaqlarımızın azadlığını xalqımızın 30 ildən sonra əldə etdiyi haqqı kimi dəyərləndiririk.

Bu gün torpaqlarımızın 20 faizinin işğal olunması bizi narahat etməyə bilməzdi. Digər bir tərəfdən isə ona görə rahat ki, Vətəni qorumağın önəmi anlayan, onu qorumağı əməlinə çevirən, qorumaqla yanaşı, torpaqlarımızı işğaldan azad edərək xalqına sevinc bəxş edən hərbi qulluqçularımız - Azərbaycan Ordusunun şərəfli zabit və əsgərləri var. Azərbaycan xalqı inanır ki, torpaqlarının keşiyində dayanan oğullar onun müdafiə qalasıdır və torpaqlarının tezliklə reallaşacaq azadlığının təminatçısıdır.

Bu gün ordumuz müharibə meydanında düşmənlə üz-üzədi. Belə bir məqamda ordumuz üçün hər gün sınaq var. Ali Baş Komandanımızın rəhbərliyi ilə bu sınaqdan tezliklə çıxmağın, Böyük Qələbənin tarixini yazmağın vaxtıdır.

Hikmət Hacıyev: Döyüş meydanında məğlubiyyətə uğrayan Ermənistan qisasını mülki insanlardan almağa çalışır

Ermənistan Azərbaycanın mülki əhalisinə qarşı hücumları davam etdirsə, biz mülki əhalimizin təhlükəsizliyini təmin etmək üçün bütün lazımi tədbirləri görəcəyik. AZƏRTAC xəbər verir ki, bunu Prezidentin köməkçisi - Prezident Administrasiyasının Xarici siyasət məsələləri şöbəsinin müdiri Hikmət Hacıyev oktyabrın 28-də ADA Universitetində səfirlər üçün keçirilən brifinqdə deyib.

Prezidentin köməkçisi qeyd edib ki, Azərbaycan heç bir şəkildə mülki əhalini və obyektləri hədəfə almır. "Döyüş meydanında məğlubiyyətə uğrayan Ermənistan isə qisasını mülki insanlardan almağa çalışır. Lakin Ermənistan tərəfi bu hücumlarını davam etdirərsə, biz mülki vətəndaşlarımızın təhlükəsizliyini təmin etmək üçün lazımi tədbirlər görəcəyik".

Hikmət Hacıyev qeyd edib ki, Ermənistan tərəfindən Bərdə şəhərinin kasetli bombalardan atəşə tutulması nəticəsində 19 nəfərin həlak olması və 60-a yaxın insanın yaralanması bu ölkənin vandalizminin və barbarlığının daha bir bariz nümunəsidir.

Prezidentin köməkçisi deyib ki, Ermənistanın beynəlxalq qanunla qadağan edilmiş kasetli bombalardan istifadə etməsi Azərbaycan xalqına qarşı növbəti soyqırımıdır. "Kasetli bombalardan istifadə etməkdə Ermənistanın məqsədi daha çox dinc əhalini qətlə yetirməkdir. Ermənistan dövlət səviyyə-

sində bu terror əməllərini bilərəkdən həyata keçirir. Bu, birbaşa Paşinyan tərəfindən verilən cinayət əmridir. Biz Azərbaycan olaraq dinc əhalini atəşə tutmaqdan uzağıq. Biz ermənilərin cavabını döyüş meydanında veririk. Ermənilər düşünməsinlər ki, biz bundan zəifləyirik, iradəmiz qırılır, əksinə, biz daha da güclənirik".

Prezidentin köməkçisi onu da bildirib ki, Ermənistan hərbi birləşmələri Azərbaycanın Gəncə şəhərində, Bərdə və digər rayonlarında dinc sakinləri atəşə tutur. "Dünən Bərdəyə atılan raket nəticəsində biri uşaq olmaqla, 4 nəfər həlak olub, 14 nəfər mülki şəxs yaralanıb. Bu gün Ermənistanın daha bir terrorunun şahidi olduq. Onlar Bərdədə dinc sakinləri yenidən atəşə tutublar. Əsasən şəhərin mərkəzinə raket zərbələri endirilib, ölənlər və yaralananlar var. Bu, dünya bəşəriyyətinə qarşı atılan addımdır".

Hikmət Hacıyev diqqətə çatdırıb ki, Ermənistan tərəfi, həmçinin dünyanın mədəni irsinə



də təcavüz edir. "Beynəlxalq humanitar hüququn normalarında da birmənalı olaraq mədəni irsin qorunmasına dair müddəalar var. Ermənistan bu müddəaları da pozur. Biz, ümumiyyətlə, mədəni irsə qəsdin şahidi oluruq. Ermənistanın davam edən təcavüzkarlığı insanlara dünyasını dəyişən qohumlarının məzarlarını ziyarət etməyə də imkan vermir. Qəbiristanlıqlar, qəbirüstü abidələr atəşə tutulur, dağıdılır. Ermənistan işğal olunan ərazilərdə də mədəni, dini abidələri məhv edib. Şuşadakı məscidin dağıdılması bunun bariz nümunəsidir. Müqəddəs məbədlərdə mal-qara saxlayan Ermənistan təkə insanlara deyil, həm də mədəni irsə təcavüz edir. Mü-

naqişə başlayandan indiyə kimi Azərbaycan UNESCO-nun mədəni abidələrinin qorunması müddəalarına əməl edir. Mədəni abidələrin qəsdən dağıdılması cinayətdir. Hazırda Azərbaycan Silahlı Qüvvələri sülhməramlı niyyətini həyata keçirir, sülhün bərqərar olunmasını istəyir. Ermənistan isə təcavüzünü davam etdirir. Füzuli, Cəbrayıl, Zəngilan və işğaldan azad olunmuş digər ərazilərdə biz bu faktların şahidi olmuşuq. Dini abidələrdə mal-qara saxlamaq da bir qəsdidir".

Prezidentin köməkçisi bildirib ki, Gəncə şəhərindəki məbəd də Ermənistan tərəfindən dağıntıya məruz qalıb. "Bunu təəssüf hissi ilə qeyd edirik və dünya ictimaiyyətinin diqqətinə

çatdırırıq. Azərbaycan tərəfindən heç bir mədəni abidə dağıdılmayıb. Əksinə, həmin abidələrin qorunması üçün əlimizdən gələni əsirgəmirik. Əgər bu, davam edərsə, Ermənistan daha çox abidənin dağıdılmasına səbəb olacaq.

Ermənistanın işğalçılıq siyasətinin məqsədlərindən biri də qəsdən Azərbaycan xalqının milli irsinin dağıdılmasıdır. Buna etnik və mədəni təmizləmə demək olar. Bunlar müharibə cinayətləridir və insanlıq əleyhinə atılan addımlardır. Ermənistan tərəfindən Azərbaycan xalqına qarşı həyata keçirilən mədəni soyqırımı Azərbaycan mədəniyyətinə, ümumiyyətlə, dünya mədəniyyəti abidələrinə qarşı edilən hücumlardır".

Hikmət Hacıyev deyib ki, beynəlxalq humanitar hüquqda birmənalı olaraq silahlı münaqişələr zamanı mədəni irsin qorunması ilə bağlı konkret müddəalar var və Ermənistan tərəfindən bu müddəaların pozulmasının da şahidi oluruq. "Ermənistan "Silahlı münaqişə baş verərkən mədəni dəyərlərin qorunması haqqında" 1954-cü il tarixli Konvensiyasını və ona əlavə edilmiş Protokolu, digər müvafiq sənədləri kobud şəkildə pozur. Ümumiyyətlə, biz Ermənistan tərəfindən vandalizm hərəkətlərini görürük. Bununla yanaşı, Ermənistan tərəfindən insan hüquqlarının pozulmasını da müşahidə edirik".

"Heç bir təxribat qələbə əzmimizə və zəfər yolumuza mane ola bilməz"



qisasını yerdə qalmayacaq və döyüş meydanında işğalçılara bundan sonra da layiqli cavab veriləcək. "Təkə Bərdəni deyil, ötən müddət ərzində humanitar atəşkəs rejimini kobud şəkildə pozan düşmən Ermənistanın Bərdə, Çəmbək, Vardenis və Gorus rayonları ərazisindən və işğal edilmiş ərazilərdən cəbhənin müxtəlif istiqamətlərində yerləşən bölmələrimizin mövqelərini və cəbhə boyu bölgəyə yaxın yaşayış məntəqələrimizi artilleriya qurğularından, o cümlədən "Smerç" və "Qrad" tipli yaylım atəşli reaktiv sistemlərdən atəşə tutub. Bundan başqa, Ağdərə, Xocavənd, Füzuli, Zəngilan və Qubadlı istiqamətlərində hücum əhəmiyyətli zərbəsi ilə itki verərək geri çəkilməyə məcbur edilib. Nəticədə düşmənin xeyli sayda canlı qüvvəsi, bir neçə döyüş texnikası, o cümlədən "Osa" tipli zenit-raket kompleksi, "Konkurs" tipli tank əleyhinə raket kompleksi, 3 "Qrad" tipli yaylım atəşli reaktiv sistemi, 2 "Qiasint" topu, 12 artilleriya topu, minaatan və 6 avtomobil texnikası dəqiq atəş zərbələri ilə məhv edilib".

Müdafiə Nazirliyinin mətbuat katibi bildirib ki, Prezident, Müzəffər Ali Baş Komandan İlham Əliyevin özünün rəsmi "Twitter" hesabın-

da qeyd etdiyi kimi, həyata keçirilən tədbirlər nəticəsində Qubadlı, Zəngilan, Cəbrayıl və Füzuli rayonlarının ümumi olaraq 13 kəndi azad olub. "Müzəffər Azərbaycan Ordusu Zəngilanın Birinci Ağalı, İkinci Ağalı, Üçüncü Ağalı, Zərnəli, Füzulinin Mandıllı, Cəbrayılın Qazançəmi, Xanağabulaq, Çullu, Quşçular, Qaraağac, Qubadlıın Qiyaslı, Əbilcə, Qılıcan kəndlərini işğaldan azad etmişdir".

"Ermənistanda hərbi müqavilələr və polis əməkdaşları Azərbaycan Ordusu ilə döyüşə girməkdən imtina edirlər. Düşmənin ordu rəhbərliyi şəxsi heyət çatışmazlığını aradan qaldırmaq üçün 2000 nəfərdən ibarət heyətin toplanması barədə göstəriş verməsinə baxmayaraq, heç 300 nəfəri də yığa bilməyiblər. Eyni zamanda, düşmən bölmələrində ərzaq, silah, sursat və nəqliyyat vasitələrinin çatışmazlığı kəskin olaraq özünü büruzə verib.

Düşməni bilməlidir ki, Azərbaycanda dövlət-xalq-ordu birliyi sarsılmazdır. Heç bir təxribat qələbə əzmimizə və zəfər yolumuza mane ola bilməz. Humanitar atəşkəs rejimini kobud şəkildə pozaraq şəhər və rayonlarımıza atəş açan düşmənin qüvvə və vasitələri ordumuz tərəfindən darmadağın edilib. Qələbə bizimlədir", - deyərək Anar Eyvazov vurğulayıb.



Azərbaycanın Türkiyədəki səfirliyinin kollektivi Anıtqəbiri ziyarət edib

Azərbaycanın Türkiyədəki səfirliyinin kollektivi 29 Oktyabr - Respublika Günü münasibətilə Anıtqəbiri ziyarət edib.

AZƏRTAC xəbər verir ki, Türkiyə Respublikasının banisi Mustafa Kamal Atatürkün məzarı önünə ekil qoyulub, əziz xatirəsi ehtiramla yad olub.

Səfir Xəzər İbrahim Anıtqəbirin Xatirə kitabını imzalayıb.

Azərbaycan Ordusu mülki əhalini atəşə tutmur

Müdafiə Nazirliyi Mətbuat Xidmətinin məlumatına əsasən, Xocavənd və Laçın ərazilərinin guya Azərbaycan Ordusu tərəfindən atəşə tutulması barədə Ermənistan mətbuatının yaydığı məlumatın heç bir əsası yoxdur və yalandır.

Əksinə, oktyabrın 27-də saat 16.00 radələrində Ermənistan silahlı qüvvələri Azərbaycanın Bərdə rayonu ərazisini "Smerç" yaylım atəşli reaktiv sistemləri ilə atəşə tutub. Ermənistanın siyasi-hərbi rəhbərliyinin bu müharibə cinayəti nəticəsində mülki şəxslər, o cümlədən azyaşlı uşaq həyatını itirib və aralarında uşaqlar və qadınlar olmaqla, xeyli sayda mülki şəxs xəsarət alıb.

Azərbaycan Ordusu bütün cəbhə boyu humanitar atəşkəs rejiminə əməl edir.

Bölmələrimiz şəhər və rayonlarımıza atəş açan düşməni məhv edib

28 oktyabr 2020-ci il.

Humanitar atəşkəs rejiminə riayət etməyən Ermənistan silahlı qüvvələrinin bölmələri oktyabrın 27-si gün ərzində və 28-nə keçən gecə cəbhənin müxtəlif istiqamətlərində Azərbaycan Ordusu bölmələrinin yerləşdiyi mövqeləri və cəbhə boyu zonaya yaxın yaşayış məntəqələrini müxtəlif silahlardan atəşə tutub.

Döyüş əməliyyatları əsasən cəbhənin Ağdərə, Xocavənd, Füzuli, Zəngilan və Qubadlı istiqamətlərində davam edib. Düşmənin hücum etmək cəhdlərinin qarşısı qətiyyətlə alınıb, o, itkilərlə geri çəkilib.

Cəbhənin müxtəlif istiqamətlərində Ermənistan silahlı qüvvələrinə qarşı görülən cavab tədbirləri nəticəsində düşmənin şəxsi heyəti arasında ölənlər və yaralananlar var. Onun bir neçə döyüş texnikası məhv edilib. Düşmənin artilleriya bölməsinə atəşlə zərərvermə nəticəsində atəş mövqeyində onun toplarla bir yerdə döyüş sursatları da məhv edilib.

Məlum olub ki, düşmənin avtomobil texnikalarının sayının əhəmiyyətli dərəcədə azalması ön xətdəki bölmələrin ərzaq, silah və sursatla təminatında problemlər yaradıb.

Ermənistandan toplanan hərbi vəzifəlilərin Azərbaycanın işğal olunmuş ərazilərinə göndərilməsi prosesi davam edir. Döyüşlərə cəlb etmək məqsədilə 2000 nəfərdən ibarət heyətin toplanması barədə tapşırıq verilməsinə baxmayaraq cəmi 300 nəfəri toplamaq mümkün olub. Hətta bir çox hərbi müqaviləçilər və polis əməkdaşları cəbhəyə getməkdən imtina edirlər.

Dünən gün ərzində və gecə saatlarında cəbhənin müxtəlif istiqamətlərində düşmənin xeyli sayda canlı qüvvəsi, eləcə də 1 ədəd "Osa" ZRK, 3 ədəd BM-21

Belə ki, Ermənistanın Berd, Çəmbək, Vardenis və Gorus rayonları ərazisindən Azərbaycanın Tovuz, Gədəbəy, Daşkəsən və Qubadlı rayonlarının



"Qrad" yaylım atəşli reaktiv sistemi, 6 ədəd D-30, 5 ədəd D-20 və 1 ədəd D-44 topu, 2 ədəd 2A36 "Qiasint-B" topu, 1 ədəd 120mm minaatan, 1 ədəd "Konkurs" tank əleyhinə raket kompleksi və 6 ədəd avtomobil texnikası məhv edilib və sıradan çıxarılıb.

Hazırda qoşunlarımız əməliyyat şəraitinə nəzarət edir.

Ermənistan silahlı qüvvələrinin bölmələri oktyabrın 28-də gecə və səhər müxtəlif vaxtlarda Ermənistan-Azərbaycan dövlət sərhədində yerləşən yaşayış məntəqələrini və bölmələrimizin mövqelərini atıcı silahlardan atəşə tutub.

əraziləri düşmənin tərəfindən atəşə tutulub.

Səhər saat 07.35-dən 09.00-dək isə Ağcabədi rayonu ərazisi düşmənin tərəfindən atəşə məruz qalıb.

Humanitar atəşkəs rejimini pozan Ermənistan silahlı qüvvələri dinc sakinlərimizi və mülki obyektləri raket atəşinə tutmaqda davam edir.

Oktyabrın 28-də saat 10:15-də düşmənin "Smerç" yaylım atəşli reaktiv sistemindən Tərtər şəhərini və rayonunun ərazisini atəşə tutub.

Xəsarət alanlar yoxdur.

Ermənistan mətbuatının Azərbaycan Ordusu tərəfindən Xankəndidə yerləşən doğum evinin guya atəşə tutulması barədə xəbəri məqsədyönlü şəkildə yayılan dezinformasiyadır.

Bu məlumatla düşmənin bir qədər əvvəl Bərdə şəhərində törətdiyi çoxsaylı insan tələfatı ilə nəticələnən hərbi cinayətdən diqqəti yayındırmağa çalışır.

29 oktyabr 2020-ci il.

Ermənistan silahlı qüvvələrinin bölmələri oktyabrın 28-i gün ərzində və 29-na keçən gecə cəbhənin müxtəlif istiqamətlərində Azərbaycan Ordusu bölmələrinin yerləşdiyi mövqeləri və yaşayış məntəqələrini müxtəlif silahlardan, o cümlədən artilleriya və raketlərdən atəşə tutub.

Döyüş əməliyyatları əsasən cəbhənin Xocavənd, Füzuli və Qubadlı istiqamətlərində davam edib. Düşmənin hücum etmək cəhdlərinin qarşısı qətiyyətlə alınıb.

Cəbhənin müxtəlif istiqamətlərində Ermənistan silahlı qüvvələrinə qarşı görülən cavab tədbirləri nəticəsində düşmənin şəxsi heyəti arasında ölənlər və yaralananlar var.

Dünən gün ərzində və gecə saatlarında cəbhənin müxtəlif istiqamətlərində düşmənin xeyli sayda canlı qüvvəsi, 2 ədəd T-72 tankı, 2 ədəd BM-21 "Qrad" yaylım atəşli reaktiv sistemi, 14 ədəd müxtəlif tipli topu, bir neçə dayaq məntəqəsi və 6 ədəd avtomobil texnikası məhv edilib və sıradan çıxarılıb.

Hazırda qoşunlarımız əməliyyat şəraitinə nəzarət edir.

**Müdafiə Nazirliyi
Mətbuat Xidməti**

Müdafiə Nazirliyi və Dövlət Sərhəd Xidmətinin birgə bəyanatı

Yeni humanitar atəşkəs rejiminə riayət edən Azərbaycan bütün cəbhə boyu düşmənin törətdiyi təxribatlara təmkinlə yanaşaraq yalnız adekvat tədbirlər görür.

Bundan istifadə edən Ermənistan isə cəbhənin müxtəlif istiqamətləri, xüsusilə də bərpa edilmiş dövlət sərhədləri üzrə vəziyyəti məqsədyönlü şəkildə gərginləşdirməklə növbəti təxribatlarına zəmin yaradır.

Ermənistan rəhbərliyi artıq dərk etməli və hesablaşmalıdır ki, bərpa edilmiş dövlət sərhədləri münaqişə zonası deyil və Azərbaycanın tam hüquqlu suveren ərazilərini müəyyən edən beynəlxalq birlik tərəfindən tanınan dövlət sərhədidir. Dövlət sərhədinin toxunulmazlığı təmin edilməlidir. Bu istiqamətdə baş verən istənilən təxribat ərazi bütövlüyümüzə təcavüz kimi dəyərləndirilir.

Bu baxımdan Azərbaycan öz ərazilərinə təhdid təşkil edən istənilən legitim hərbi hədəfləri yerləşdiyi ərazidən asılı olmayaraq məhv etmək hüququna malikdir.

Ermənistan ərazisində sərhəd zastavasının vurulması barədə yayılan məlumat yalandır və təxribat xarakteri daşıyır

Müdafiə Nazirliyi Mətbuat Xidmətinin məlumatına əsasən, Ermənistanın bu gün guya Azərbaycana məxsus PUA və raket-artilleriya sistemlərindən istifadə etməklə Ermənistan ərazisinin atəşə tutulması barədə yaydığı məlumat yalandır və təxribat xarakteri daşıyır.

Bildiririk ki, Azərbaycan yeni humanitar atəşkəs rejiminə tam riayət edir. Əksinə, oktyabrın 27-də saat 09:30-dan başlayaraq indiyədək Ermənistan tərəfi Zəngilan rayonunun Ağbənd kəndi istiqamətində ərazilərimizi minaatanlardan intensiv atəşə tutur.

Türkiyə XİN: Vicdanı və məsuliyyəti olan ölkələri Ermənistanın müharibə cinayətlərinə "dayan" deməyə çağırıraq

Ermənistanın oktyabrın 26-da elan olunan atəşkəsə məhəl qoymadan Azərbaycanda cəbhə bölgəsindən uzaqda mülki yaşayış yerlərini hədəfləyən davamlı hücumları bütün insanı və əxlaqi dəyərləri ayaqlar altına atmaqdadır.

AZƏRTAC xəbər verir ki, bu ifadələr Türkiyə Xarici İşlər Nazirliyinin açıqlamasında əksini tapıb.

Açıqlamada deyilir: "Ermənistan silahlı qüvvələrinin bu gün axşam saatları Bərdə şəhərinə endirdiyi raket zərbələri ilə biri iki yaşında uşaq olmaqla, dörd mülki şəxs həlak olub, 13 nəfər yaralanıb. Həyatını itirən qardaşlarımıza Allahdan rəhmət, Azərbaycan xalqına başsağlığı, yaralıları şəfa diləyirik. Ermənistanın insanlıq əleyhinə hücumlarını ən kəskin şəkildə qınayırıq, vicdanı və məsuliyyəti olan ölkələri Ermənistanın davam etdirdiyi müharibə cinayətlərinə "dayan" deməyə çağırıraq".

Minsk qrupu həmsədrələrinin təşəbbüsü ilə bu günə qədər elan edilən üç atəşkəsün hər birinin Ermənistan tərəfindən pozulması xatırladılan açıqlamada "bu pozuntulara həmsədrələrdən hər hansı reaksiya gəlməməsini mənalı hesab edirik" ifadəsi yer alıb.

Mən hərbiçi olmuşam. Müstəqil Azərbaycanın Ordusunda da xidmət etmişəm. Bir ata olaraq qürurlanıram ki, oğlum Amil ata yolunu özünə həyat yolu seçdi. Məni hərbi mündirdə görəndə çox sevinirdi. Zabit furajkamı başına qoyanda sevincindən atılıb düşürdü. Hər gün hərbiçi olacağını da deyirdi. Sorğularının əksəriyyəti hərbi xidmətlə bağlı olardı. Oğlum Amil hərbiçi oldu - C.Naxçıvanski adına Hərbi Liseyi, sonra H.Əliyev adına Azərbaycan Ali Hərbi Məktəbi bitirdi. Leytenant hərbi rütbəsi alanda mən onu təbrik etməyə macal tapmamış, o məni təbrik etmişdi: "Sənin həyat yolunun davamçısı var, ata, səni təbrik edirəm", - demişdi. Özü də kövrəlmişdi. Mən də kövrəlmişdim. Əlim böyük ehtiramla, böyük minnətdarlıq duyğusuyla oğlumun çiyninə, dörd il özünün

Qaliblər, Sahiblər Vətəni göz bəbəyi kimi qoruyacaqlar!..

de, bizim də gözlədiyimiz paqonlara toxunmuşdu.

Amil ordumuzda müxtəlif vəzifələrdə xidmət edib. Sentyabrın 27-də əks-hücum əməliyyatı kimi başlayan Vətən müharibəsində oğlum da iştirak edir. Ordumuz qələbələr qazana-qazana döyüş-döyüş irəliləyir. Mühüm strateji yüksəkliklərin, yaşayış məntəqələrinin, bu sıradan Suqovuşanın, Hadrutun, Cəbrayıl, Füzuli, Zəngilan, Qubadlı şəhərlərinin azad edilməsi qələbələrdir, bu qələbələr Böyük Qələbə ilə

tamamlanacaqdır. Bir ata olaraq qürurlanıram ki, Vətən müharibəsində mənim oğlum da iştirak edir, qaliblər sırasına mənim oğlum da olacaq.

Bu günlərdə oğlum Amilin əkiz oğlu oldu. Oğlum indi üç oğul atasıdır. Körpələrdən birinin adını Qalib, digərinin adını Sahib qoydum. Bu adlar mənim gəncliyimin hərbi mündirli illərinin niyyəti olub. Azərbaycan Ordusunun torpaqlarımızı işğaldan azad etməsini, qalib gəlməsini, işğaldan azad edilmiş tor-

paqlarımızın sahiblərinə çatmasını arzulayıram. Yəni, qalib və sahib kəlmələrinin Vətənə gərəkliyi mənə Qalib və Sahib adlarını son dərəcədə doğma-laşdırmışdı. Bu gün mənim mənzilimdə Qalib, Sahib adları o qədər doğmaliqla səslənir ki! Bu, mənim xalqımıza həm vətəndaş kimi, həm də hərbiçi kimi sevgimin təzahürüdür.

Baba olaraq fəxr edirəm ki, nəvəm Qalib Böyük Qələbəmizin, digər nəvəm Sahib işğaldan azad edilmiş ərazilərdən köçkün düşmənlərimizin doğma yurdlarına sahib olacaqları məqamların yaşadıdır. Qalib - Qələbə, Sahib kəlmələri, adları nə qədər qürurla səslənir, Vətən! Qaliblər, Sahiblər səni göz bəbəyi kimi qoruyacaqlar!..

**Adil BİLALOV,
ehtiyatda olan
zabit**



Zaman - 2020...
Payız, qızılı payız...
Kövrəklidən sıyrılib
avtomat qundağına
necə qısılib payız?!
Bu payız - ruhumuzun
gözəl zəfər fəsili,
bir müzəffər fəsili
yetirdi zühur kimi,
gözümüzə nur kimi.
Bəndləri yıxdı gəldi,
Yadların istəyini
sıxdıqca sıxdı gəldi.
Gəldi məmləkət boyu
Aşib-daşan Kür kimi.
Gəldi bir ilgim kimi,
Gəldi qığılcım kimi.
Gəldi qüdrət əsgəri
işğalın baş-gözüne
dördəlli döyü-döyü,
Gəldi, qılınc sıyırdı
erməniliyin doğduğu
bu bic müharibəyə!..

Döyüş gedir...
Döyüş-döyüş sökülür dan,
"Cəngi" enir, "Misri" enir
göylərin göy yaxasından.
Dağ vüqarı əsgərlərə,
Əsgər dağın vüqarıdır.
Qətiyyəti, cəsəreti
bu torpağın vüqarıdır.

Dizə çöküb şər, qələbə,
Daş çeynədir tər qələbə...
Əsgər balam, hər qələbə
Qarabağın vüqarıdır!..

Döyüş-döyüş dağ döyüşür! -
Dağdan gələn sədi zəfər.
Hər qarış torpaq döyüşür! -
Haqdan gələn sədi zəfər...!

Nə olsun ki, düşmən yatıb
nakışlıq marığına.
Döyüləndə dönə bilir
dünyanın ən fağırına.

Qoymadı ki, yaş süzülə
Göylərin göy yanağına,
İstəmədi göylər gəlsin
yadların ağ qınağına.

Göy üzündən ulduz axdı,
Dərd dinirsə, dağ oyaqdı...
Dar macalda mərmə yağdı
Tarixin tərs sınağına.

İncələn söz, üzülən söz,
Söz sapına düzülən söz,
Birər-birər süzülən söz
qayıdır öz dodağına.

Hər dağı
səngərə döndəribdi
Vətən müharibəsi.
"Döyüş-döyüş qələbə!" -
bu səs, qayıbanə səs
şəhid ruhunun səsi.

Vətən döyüşlərdədi,
ararıyla, dağıyla.
Günlərdi dan sökülür
Qələbə sorağıyla.

Döyüşlər yaşadaçaq
döyüşən Qarabağı.
Əsgər döyüşlərdədi,
əsgər - döyüş bayrağı!

Yer də, göy də bilir ki,
Günlərə tən yaşadır
hər saati Qələbə.
Sökülən dan yerinin
salavatı - Qələbə.

Cəbrayıl, Suqovuşanda,
Göyə dayaq
Neçə bayraq görənler
deyir: köz-köz qorunur
ocaq müqəddəsliyi.
Vətən, əsgər bilir ki,
Gəzdirir qolu üstə
hər dağ müqəddəsliyi.
Axirətə aparır
müqəddəslik bayrağı,
bayraq müqəddəsliyi!

İllər sıxılıcı çəkdi,
Dərd cücərdən dən əkdi...
Təzə ömür deməkdi
Soraq müqəddəsliyi.

Füzulili ananın
dolan gözü - Qələbə.
Əsgərlərə ad olan
şirin sözü - Qələbə.



(lirik poema)

Açılan sabahımın
gözünə, əsgər balam.
Yanacaq hər ocağın
küzünə, əsgər balam.

İntizarı bitirdin,
Dərdi-qəmi itirdin,
Ruhumuza yetirdin
bizi sən, əsgər balam.

Hər şirinə tən - şirin,
Torpaq - şirin, dən - şirin...
Məmləkətin ən şirin
sözünə, əsgər balam...

"İllərdi boylanırdı
Gələn səsə qələbə.
Yetirəydi kaş mən
son nəfəsə qələbə" -
deyənlər, gözün aydın.
Dan üzündən bu yana
Həsretin baş-gözüne
döyünlər, gözün aydın.

Öymərik hər döyüşü,
Hər təzə-tər döyüşü...
Bu döyüş - er döyüşü,
Ay Vətən, gözün aydın!

Bu gələn səs nə sədi,
Səs Şuşaya tələdi...
Ərgünəşdən yel sədi,
Ay Vətən, gözün aydın!

Açılan bağlar üçün,
Dağlanan dağlar üçün,
Bu gələn çağlar üçün,
Ay Vətən, gözün aydın!

"Əlimizdən yapışan
səhərin xeyir olsun!
Bu xeyirli sabahın -
gövhərin xeyir olsun,
Hamıya şirdaş əsgər,
Oğluma qardaş əsgər,
zəfərin xeyir olsun!" -
deyənlər, gözün aydın!

"Döyüşlərlə əsgərin
əkdiyi zəfər dəni
yan-yanaşı göyərdi.
Dünyamı heyrət üzsün,
Dərdə qılınc sıyıran
ovxarlı qeyrət üzsün,
İşğalın qaraldığı
qara daşı göyərdi" -
deyənlər, gözün aydın!
Qısqırdılmış həsrəti
əyənələr, gözün aydın!

Kəlmələr
Füzulili ananın
səhər duası oldu.

Kövrələndi duyğulara
tər iltiması oldu.
Bu sorağı alınca,
Ruhu namaz qılınca
Əsgərlərin qüdrəti,
sevgisi, qətiyyəti,
dövlətə sədaqəti
yapışdı əllərindən.
Əsdikcə əsən yellər,
Səbrini kəsən yellər

Dərdi qundaqlayırdı
şeyriyyəti, Füzulimiz.
İllərlə hər kəs üçün,
Od üçün, atəş üçün,
Dədə Ərgünəş üçün
məhəbbət, Füzulimiz!..

Dinə, ay ellər, dinə,
Anaların adından
üyüşən illər dinə,
dərdli könüllər dinə,
bəz düşən dillər dinə,
Dərdi çiğnayıb keçən
coşdanan sellər dinə,
Deyə,

tək tağı öyüm
Yığvalı bağı öyüm,
Qundağı qəhər olan,
Gümanı zəhər olan
dərdə çataqlı öyüm,
Gəlmişəm!
Dikəl torpağın altından,
Qınaq ölüm kimidi,
Dikəl qınağın altından.

Əli ətəyindən
uzun gəlmişəm,
Bir ayrı sevincə gəlirdim...
Mən də
məhzun yaşamışam...
Məhzun gəlmişəm...

Gedəndə o yaşımda,
Gələndə bu yaşımda...
Ay ruhumun şəhəri,
Verdim yellər almadı,
Dəli sellər almadı,
Üzüməndən çox izimə
baxan ellər almadı
Ömrümə pərsəng olan,
Cücərib min rəng olan
bu dilbilməz qəhəri,
Ay ruhumun şəhəri...

Gəlmişəm...
Bu gelişim
Xeyli gec oldu, gəldim,
Dözümümün, səbrimin
suyu soğuldu, gəldim.
Gedəndə o yaşımda,
Gələndə bu yaşımda...
Mənə birtəhər baxır
Torpağım da, daşım da...

Gəlmişəm, ocağımı
gözümünəndə daraqlayam,
odumla daraqlayam,
közümle daraqlayam.
Sözündən ayrı nəyim var? -
sözümle daraqlayam...

Nələr gördüm?
Nə gördüm? -
Gözümün yaş yandı.
İki əlim, bir dizim;
bağrımın başı yandı.

Didik-didik həyətim,
Ot göyərdib həyətim,
Tənhalığı, təkliyi
kürmələyib həyətim.
Bilib ki, bu gündəsən,
Kür mələyib, həyətim!..
Kim gəlib, kimlər keçib,
Basılıdı çəpəri,
Bir yabalıq tikandan
asilidi çəpəri.
Gün niyə qurutmayıb
bu boyda yaş xırmanı?
Əlləri daş altında,
doqqazı daş xırmanı?!

Bura yol almışam ki,
Ruhumu dara çəkən
qaçqınlıq taleyimi
Qaçqın şəhərciyindən
öz yurduma köçürüm,
Öyümüzə çatınca
ilk gördüyüm əsgəri
şəhid oğluma əvəz
köynəyimdən keçirim...

...Həyətim mənim, öyüm yox,
Yerim budu, göyüm yox,
Torpağım bədi mənə!
Torpağım bədi mənə!

Rəşid HÜSEYNOV,
"Azərbaycan Ordusu"

Ordu və cəmiyyət

Böyük Qələbə naminə!

Ermənistan-Azərbaycan, Dağlıq Qarabağ münacişəsi Ermənistanın işğalçılıq xarakterinə görə elan edilmədən başlayan müharibəyə səbəb oldu. 1994-cü ildə atəşkes elan edilsə də, müharibə davam edir. Bu münacişənin həlli ilə əlaqədar müəyyən təşəbbüslər olub, BMT Təhlükəsizlik Şurasının dörd qətnaməsindən heç biri yerinə yetirilməyib. Beynəlxalq təşkilatlar ya bu münacişəni həll edə bilməyib, ya da həll etmək istəməyib.

Ordumuz əks-hücum əməliyyatını uğurla davam etdirməyə başladı. Döyüşlərin ilk günlərindən düşməne ağır zərbələr vuruldu.

Azərbaycan Ordusu neçə-neçə strateji yüksəkliyi, kəndləri, Suqovuşan, Hadrut qəsəbələrini, Cəbrayıl, Füzuli, Zəngilan, Qubadlı şəhərlərini düşməndən azad etdi. Döyüşlər davam edir. Vətən müharibəsi torpaqlarımız işğaldan tamamilə azad ediləndə başa çatacaq.

Azərbaycan Respublikasının Prezidenti İlham Əliyev İtaliyanın Rai-1 televiziya kanalına müsahibəsində Azərbaycan torpaqları haqqında deyib: "Biz onları nəyin bahasına olsa, qaytaracağıq. Ya dinc yolla, ya da müharibə yolu ilə, lakin qaytaracağıq". Biz gənclər bu qətiyyəti Ali Baş Komandanın Vətən müharibəsini sonlandıracaq əmri bilirik.

Ermənistan bu müharibəyə qədər də, bu müharibədə də faşist xislətini göstərmişdir. Xocalıda törətdiyi qətləmi indi Gəncədə, ondan sonra Bərdədə başqa formada törədir. Dünya dövlətlərinin əksəriyyəti buna ciddi bəşəri münasibət göstərmir. Azərbaycan Ordusu düşmənin törətdiklərini döyüşlərdə ödədir.

Düşmən torpaqlarımızdan tamamilə çıxarılacaqdır.

Şəbnəm BEHBUDZADƏ

Ordumuzun əsgər və zabıtları yüksək döyüş əzmiylə, qələbə ruhuyla döyüşürlər. Xalq inanır ki, onlar torpaqlarımızı işğaldan tamamilə azad etmək üçün döyüşürlər. Döyüş-döyüş qələbələr qazanırlar. Neçə-neçə yaşayış məntəqəsini, Suqovuşanı, Hadrutu, Cəbrayılı, Füzulini, Zəngilanı, Qubadlıyı azad edən ordumuz Vətən müharibəsini Böyük Qələbə ilə başa çatdıracaqdır.

Düşmənin ciddi müqaviməti döyüşlərin ilk günlərindən qırılıb. Bu müddət ərzində düşmən 300-dən çox tank, BTR, top, artilleriya qurğusu və s. itirib. Məhv edilən zabıt və əsgərlərinin sayı minlərlədir. Xalq orduya inanır, güvənir. Televiziya göstərilən sülhətlər, oxuduqlarımız, gördüklərimiz, eşitdiklərimiz təsdiqləyir ki, xalq ordusunun yanında, əsgərlərlə bir sırada xalqın ruhu da döyüşür.

Vətən müharibəsində xalqın orduya dəstəyi Böyük Vətən müharibəsindəki səviyyədən daha üstündür, daha həssasdır.

Azərbaycan Respublikasının Prezidenti İlham Əliyevin oktyabrın 6-da xalq müraciətində dediyi bir fikri hamımız Vətən müharibəsinin qələbə ilə başa çatacağına zəmanət bildik: "Dünyada heç bir qüvvə bizi haqq yoldan döndərə bilməz. Dünyada heç bir ölkə bizim iradəmizə təsir edə bilməz. Biz haqq yolumdayıq. Biz qalib gəlirik. Biz zəfər çalırıq və biz öz torpaqlarımızı geri alacağıq, ərazi bütövlüyümüzü bərpa edəcəyik". Bu qətiyyət Ali Baş Komandanın əvvəllər dediyi "Azərbaycan güclü dövlətdir və onun güclü ordusu vardır" fikrinin də təsdiqidir.

Ordumuz döyüşə-döyüşə Cıdır düzünə, Şuşaya yaxınlaşır. Hər qələbə Böyük Qələbəni tezləşdirir. Hamı bütün varlığı ilə həmin günün intizarındadır. Bu intizar mənavi intizardır və bu intizar məmləkətimizdə hamını əsgərləşdirib, yəni, hərə öz vəzifə borcunu əsgəri məsuliyyətlə yerinə yetirir. Böyük Qələbə naminə...

Gülsurə HÜSEYNOVA

Mayor Quliyev Coşqun Firdovsi oğluna 2017-ci ildə verilmiş zabitin şəxsi vəsiqəsi itdiyi üçün etibarsız sayılır.

Baş redaktor

polkovnik-leytenant
İlham BEHBUDOV

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublər şöbəsi: (012) 510-64-28.

Ünvanımız

Bakı şəhəri, akademik
Şəfaət Mehdiyev küçəsi 144,
"Qızıl Şərq" hərbi şəhərciyi

Növbətçi

Lalə HÜSEYNOVA

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur.
"Azərbaycan Ordusu" qəzeti kompüter mərkəzində
səhifələndirilib "Hərbi nəşriyyat"ın mətbəəsində hazır
diapozitivlərdən çap olunur. Əlyazmalara rəy verilmir,
təqdim edilən yazılar müəlliflə qaytarılmır.
Qəzeti mod.gov.az saytıdan oxuya bilərsiniz.

Lisensiyaya № 361

Sifariş № 694

Nüsxə 4000